

اصل دیت اونٹوں کی طرح نقدین بھی ہے

موقر "الحق" بابت مارچ ۱۹۹۱ء میں حضرت مولانا سید تصدق بخاری صاحب کا فاضلانہ مضمون نظر سے گذرا۔ جس کا عنوان تھا — "اصل دیت کیا ہے سوا اونٹ یا دس ہزار درہم" مضمون میں مولانا مفتی غلام الرحمن صاحب کی اس رائے سے اختلاف کیا گیا تھا۔ کہ قتل خطا کی صورت میں خون بہا دس ہزار درہم ہیں۔ اور اس امر پر اصرار فرمایا گیا تھا کہ دس ہزار شرعی درہم کی قیمت سے دیت ادا نہیں ہو سکتی۔ اس لیے کہ اصل دیت سوا اونٹ ہی ہیں۔ یا فیصلہ کے وقت سوا اونٹوں کی جو قیمت ہو، وہی اصل دیت ہے دوسری جو چیزیں بھی سہولتاً دیت میں دی جاتیں گی وہ بحساب سوا اونٹوں کی مراداً قیمت کے مساوی دی جاتیں گی مقررہ چیزوں کی صورت میں اس سے کم یا زیادہ دینے سے شرعی دیت ادا نہ ہوگی۔

اسی مسئلہ کی ضرورت اور اہمیت اس امر کی متقاضی ہے کہ اس پر شرعی دلائل اور حنفی مسلک کی روشنی میں تفصیلی بحث کی جائے۔ تاکہ کسی قسم کا اشتباہ باقی نہ رہے۔ یہ امر تسلیم ہے کہ حضور نبی اکرم صلی اللہ علیہ وسلم نے قتل عمد اور شبہ عمد میں دیت مغلظہ اور قتل خطا میں سوا اونٹوں کی دیت مخففہ مقرر کی ہے۔ بدین تفصیل کہ قتل عمد اور شبہ عمد میں دیت مغلظہ اور قتل خطا میں دیت مخففہ ہے۔ شبہ عمد کی تعریف خود حضور اکرم صلی اللہ علیہ وسلم نے فرمائی ہے چنانچہ حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا۔

الا ان قتيل العمد الخطاء بالسوط والعصا مائة من الابل مغلظة۔

"آگاہ ہو کہ بیشک قتل عمد خطا میں جو کوڑے اور لالٹھی مارنے سے واقع ہو جاتے تو اس کی

دیت سوا اونٹ ہیں اور مغلظہ ہے۔" (ابن ماجہ ج ۲ ص ۸۶۵)

مغلظہ اور مخففہ میں جو فرق ہے وہ تعدد کا نہیں بلکہ اونٹوں کی اقسام اور ان کی عمروں کا ہے۔

"در مختار" وغیرہ کتب فقہ میں ہے کہ شبہ عمد کی دیت سوا اونٹیاں ہیں چار قسم کی (ارباغاً) ۲۵ اونٹیاں پوری

یک سالہ، ۲۵ پوری دو سالہ، ۲۵ پوری سہ سالہ اور ۲۵ پوری چار سالہ۔ اور یہی دیت مغلظہ ہے۔ اور

دیت مخففہ قتل خطا۔ میں مقرر ہے جو اٹھنا یعنی پانچ قسم کی اونٹنیاں ہیں۔ بیس اونٹنیاں پوری سو سالہ، بیس اونٹنیاں پوری سہ سالہ، بیس پوری چار سالہ، بیس پوری پانچ سالہ اور بیس نراونٹ یک سالہ۔ اس حساب سے قتل عمد اور شبہ عمد کی دیت کے مقابلے میں قتل خطا کی دیت میں قتل کے لیے قدرے تخفیف پیدا کی گئی ہے۔ قتل خطا۔ وہ ہے جس میں قاتل کا کوئی ارادہ قتل نہ ہو۔ اور غلطی سے واقع ہو جائے مثلاً شکار پر تیر چلا رہا تھا کہ اچانک اس کی زد میں کوئی شخص آکر ہلاک ہو جاتے۔

دیت کے انواع ثلاثہ | ملحوظ رہے کہ جس طرح اونٹوں کی دیت تقدیر شرعی ہے اسی طرح نقدین یعنی سونے کے ایک ہزار دینار اور چاندی کے دس ہزار درہم کی دیت بھی تقدیر شرعی ہے۔ اور فقہاء کرام نے تینوں دیتوں میں سے ہر ایک دیت کو اصل قرار دیا ہے۔ قتل عمد اور شبہ عمد میں اونٹوں کی صورت میں دیت مغلطہ ہوگی۔ جیسا کہ اوپر ذکر کیا گیا ہے۔ لیکن نقدین یعنی سونے کے ایک ہزار دینار اور چاندی کے دس ہزار درہم میں دیت مغلطہ نہ ہوگی۔ یعنی اس میں زیادتی نہیں کی جائے گی اور کمی بھی نہیں کی جائے گی۔ حنفیہ کے نزدیک قاتل کو اختیار حاصل ہے کہ تینوں دیتوں میں سے جس دیت کو وہ اپنے لیے آسان سمجھے وہی ادا کرے۔ اور یہ بھی کہا گیا ہے کہ یہ اختیار قاضی یعنی حاکم کو بھی حاصل ہے کہ وہ قاتل پر انواع ثلاثہ میں سے جو دیت مناسب سمجھے عائد کرے۔ اس مدعا کے ثبوت کے لیے درج ذیل مسائل ملاحظہ ہوں۔

”اور دیت کی مقدار سونے کے ایک ہزار دینار ہیں کیونکہ مروی ہے کہ رسول اللہ صلی اللہ علیہ وسلم نے ہر مسلم اور ذمی کی دیت ایک ہزار دینار مقرر کی ہے اور اسی پر اجماع ہے اور چاندی میں سے دس ہزار درہم ہیں۔ اور امام شافعیؒ نے کہا کہ بارہ ہزار درہم ہیں اور اونٹوں میں سے سو ہیں۔ اور قاتل کو اختیار ہے کہ تینوں قسم کی دیتوں میں سے جو دیت چاہے ادا کرے اور دیت ثابت نہیں ہوتی مگر ان تینوں قسم کی دیتوں میں سے۔ اور یہی امام ابو حنیفہؒ کا مذہب ہے۔ (حاشیہ شرح الیاس ج ۲ ص ۱۷۱)

اور حضرت شیخ عبدالحق محدث دہلویؒ کا مسلک بھی یہی ہے چنانچہ فرماتے ہیں۔

”اور دیت اونٹوں میں سے سو ہیں اور سونے کے ایک ہزار دینار ہیں اور چاندی کے دس ہزار درہم ہیں چنانچہ حضرت عمرؓ سے مروی ہے کہ رسول اللہ صلی اللہ علیہ وسلم نے حکم کیا ہے کہ چاندی کی دیت دس ہزار درہم ہیں اور یہ ہمارے نزدیک ہے اور امام شافعیؒ کے نزدیک بارہ ہزار درہم ہیں۔ اور دیت ثابت نہیں ہوتی مگر انہی تین انواع میں سے امام ابو حنیفہؒ

کے نزدیک اور ان کے صاحبین کے نزدیک بھی کہ انہی تین انواع میں دیت ثابت ہے۔ مگر صاحبین کے نزدیک گائیں رکھنے والوں پر دو سو گائیں اور بکریاں رکھنے والوں پر دو ہزار بکریاں اور کپڑے رکھنے والوں پر کپڑوں کے دو سو جوڑے دیت ثابت ہے۔“

(اشعۃ اللمعات ج ۳ ص ۲۳۶)

حضرت شیخ دہلوی دوسری جگہ فرماتے ہیں۔

”نفس سے قتل کرنے میں اونٹوں میں سوا اونٹ دیت ہے یعنی اس شخص پر جو اونٹ رکھتا ہے۔ اور سونا رکھنے والوں پر ایک ہزار دینار اور چاندی رکھنے والوں پر دس ہزار درہم دیت ہیں۔ اور اس کو ذکر نہ کیا قیاس پر اکتفا کرنے کی وجہ سے مقصد یہ ہے کہ یہ اتفاق اور واقفے کی بات ہے کہ اونٹ رکھنے والوں سے دیت میں اونٹ لیتے ہیں۔ اور سونا رکھنے والوں سے سونا۔ ورنہ یہ واجب نہیں کہ اونٹوں کے بغیر دیت میں درہم و دینار کو قبول نہیں کیا جائے گا۔“

(اشعۃ اللمعات ج ۳ ص ۲۳۹)

انواع ثلاثہ اصول ہیں جس طرح تسلیم کیا جاتا ہے کہ اصل دیت اونٹ ہیں۔ اسی طرح فقہاء کرام نے نقدین کو بھی اصل دیت قرار دیا ہے۔ اور کل انواع کو اصول کہا ہے۔

مسائل ملاحظہ ہوں۔

”بیشک کل انواع یعنی انواع ثلاثہ اصول ہیں جیسا کہ ابو بکر رازی نے کہا ہے اور یہی ہمارے اصحاب کا ظاہر مذہب ہے۔“ (جامع الرموز ج ۲ ص ۵۶۳)

”اور اس کا مفاد یہ ہے کہ کل انواع ثلاثہ یعنی اونٹ، ایک ہزار دینار اور دس ہزار درہم اصول ہیں۔ اور اس پر ہمارے اصحاب کا عمل ہے۔“

(دارالمنقہ بہامش مجمع الانہر ج ۲ ص ۶۳۹)

”اور ان اموال ثلاثہ کے بغیر دیت نہیں ہے یعنی سونا، چاندی اور اونٹ۔ اور یہی امام عظیم کا مذہب ہے۔“ (مجمع الانہر ج ۳ ص ۶۳۵)

”اور اس میں کوئی خلاف نہیں کہ دیت کی مقدار اونٹوں میں سے سو ہو اور دنانیر میں ایک ہزار ہے اور درہم میں دس ہزار ہیں۔“ (خلاصۃ الفاوی ج ۲ ص ۴۴۶)

نقدین کی دیت میں اضافہ نہیں کیا جائیگا اور جوہرہ البیڑہ میں ہے کہ چاندی کی مقررہ دیت دس ہزار درہم میں اضافہ نہیں کیا جائے گا اور نہ سونے

کی دیت ایک ہزار دینار میں اضافہ کیا جائے گا؟ (ردالمحتار ج ۵ ص ۲۱۰)

اور درر البحار میں ہے کہ ائمہ نے اس پر اتفاق کیا ہے

دیت اونٹوں کے ساتھ مختص نہیں | کہ سونے کی دیت قتل خطا اور شبہ عمد میں ایک ہزار دینار

ہیں۔ پس یہ عبارت اس امر میں صریح الدلالت ہے کہ شبہ عمد کی دیت اونٹوں کے ساتھ مختص

نہیں۔ (شامی ج ۵ ص ۲۰۹)

اونٹ دستیاب بھی ہوں تو نقدین کا دیت میں لینا جائز ہے | حنفیہ اور حنابلہ کہتے ہیں

کہ اونٹ دستیاب بھی ہوں

تب بھی ان کی بجائے درہم دینار کا دیت میں لینا جائز ہے لیکن ان تین اقسام یعنی اونٹ،

سونا اور چاندی کے علاوہ کسی اور شکل میں (دیت) ثابت نہیں ہے۔

(الفقہ علی المذاہب الاربعہ ج ۵ ص ۶۹۷)

فتاویٰ عالمگیری کے دو مسئلے | اور جو دیت قتل نفس کے سبب واجب ہوتی ہے وہ امام عظیم

ابو حنیفہ کے نزدیک تین چیزوں سے ادا کی جاتی ہے اونٹ

سونا اور چاندی۔ (عالمگیری ج ۶ ص ۲۴)

امام عظیم نے فرمایا کہ اونٹ میں سوا اونٹ اور سونے میں سے ایک

قول امام عظیم ابو حنیفہ | ہزار دینار اور چاندی میں سے دس ہزار درہم ہیں۔

(عالمگیری ج ۶ ص ۲۴)

دیت میں تغلیظ اونٹوں کے ساتھ مخصوص ہے | اور تغلیظ ثابت نہیں ہوتی مگر خاص اونٹوں

میں جس کا مطلب یہ ہے کہ اونٹوں کے سوا

درہم اور دنانیر میں دس ہزار درہم اور ایک ہزار دینار پر زیادہ نہیں کیا جائے گا۔

(عنا یہ ہمیش فتح القدر ج ۹ ص ۲۱۰)

نقدین کی دیت میں عدم اضافہ پر اجماع ہے | اور حق یہ ہے کہ تغلیظ نہیں مگر اونٹوں میں

پس اگر حاکم نے اونٹوں کے بغیر نقدین

کی دیت کی مقررہ مقدار میں زیادہ دینے کا حکم کیا۔ تو وہ نافذ نہ ہوگا کیونکہ اس میں کوئی اثر وار نہیں

ہے اور اسی پر اجماع ہے۔ (دارالمنقہی بہاش مجمع الانہر ج ۲ ص ۶۳۸)

حاصل کلام یہ کہ اونٹوں کی تعداد اور نقدین کی مقررہ دیت کی مقدار میں اضافہ خلاف اجماع اور

ناجائز ہے۔

یہ مسئلہ واضح کیا جا چکا ہے کہ انواع ثلاثہ میں ہر نوع مستقل اور اصل انواع ثلاثہ میں تعین کا اختیار دیت ہے اور امام اعظم ابوحنیفہؒ کے نزدیک یہ اختیار قائل کو حاصل ہے کہ وہ جس نوع کی دیت اپنے لیے پسند کرے۔ وہی ادا کرے بعض فقہاء کرام نے یہ بھی کہا ہے کہ تعین مقبول کے وارثوں کی رضامندی سے ہو سکتا ہے۔ اور بعض نے کہا ہے کہ یہ تعین قاضی یعنی حاکم مجاز ہی کر سکتا ہے۔ بالفاظ دیگر حکومت کی ستغین کر دہودیت نافذ العمل ہوگی۔ اور اسلامی حکومتوں کا اسی پر عمل رہا ہے۔ بہر حال ان سب باتوں کا حاصل یہ ہے کہ سواونٹ یا ان کی قیمت اصل دیت نہیں ہے جس پر انحصار کیا جاتے۔ یہاں اس بارے میں مزید چند مسائل پیش کئے جاتے ہیں۔

امام فخر الدین زبیریؒ تبین الحقائق شرح کنز الدقائق میں لکھتے ہیں۔

قائل کو تعین کا اختیار ہے

”پھر خیار انہی تینوں انواع میں قائل کو ہے کیونکہ یہ وہ ہے

جس پر دیت واجب ہے تو اختیار بھی اسی کو پہنچتا ہے۔ جس طرح قسم کے کفارے میں قسم کھانے والے کو اختیار حاصل ہے۔ اور دیت ثابت نہیں ہے مگر ان ہی تینوں انواع میں امام ابوحنیفہؒ کے نزدیک“ (تبیین الحقائق مشہورہ بزبیری ج ۶ ص ۱۲۷)

قتل و جرح۔ قسم توڑنے کا کفارہ تین چیزوں سے ادا کیا جاتا ہے۔ غلام آزاد کرانا یا دس مسکینوں کو کھانا کھلانا یا ان کو کپڑے پہنانا۔ اور اگر تینوں باتوں سے عاجز ہو تو تین دن کے روزے رکھے۔ امام زبیریؒ کا مطلب یہ ہے کہ جس طرح قسم توڑنے والے کو اس کے کفارہ میں مذکورہ تین چیزوں میں سے ہر ایک کا اختیار حاصل ہے۔ اسی طرح قائل کو بھی اختیار حاصل ہے کہ وہ قتل کی تینوں دیتوں (سواونٹ، سونے کے ایک ہزار دینار یا چاندی کے دس ہزار درہم) میں سے جو دیت چاہے ادا کرے۔ سواونٹوں کی دیت یا ان کی قیمت پر انحصار نہیں۔

”اور تین دیتوں میں سے ایک کا تعین مقبول کے وارثوں کی رضامندی سے یا حاکم کے حکم سے ہونا ہے اور اسی پر حکام کا عمل جاری ہے۔ اور

تعین پر حکام کا عمل

کما گیا ہے کہ تعین کا اختیار قائل کو ہے اس کو علامہ شہستانی نے کہا ہے“

(در المنسقی بہامش مجمع الانہر ج ۲ ص ۶۳۹)

پاکستان کی حکومت نے تین قسم کی دیتوں میں سے چاندی کے دس ہزار درہم کی دیت کا تعین کر کے اسے قصاص و دیت آرڈیننس کے ذریعے نافذ کیا ہے جو فقہ حنفی اور امام اعظم ابوحنیفہؒ کے مذہب کے

عین مطابق ہے۔

صاحب بحر الرائق کا مقام بہت بلند ہے یہاں تک کہ ان کو امام ابو حنیفہ ثانی کہا جاتا ہے وہ بھی کہتے ہیں کہ تین قسم کی دیتوں میں سے ایک دیت کے تعین کا اختیار قاتل کو ہے اور اس پر قسما کی مثال پیش کرتے ہیں اور فرماتے ہیں سو امام اعظم ابو حنیفہ کے نزدیک دیت ہی ثابت نہیں ہوتی مگر انہی انواع ثلاثہ میں۔ یعنی اونٹ یا سونا یا چاندی۔ ذیل میں ان کی عبارت ملاحظہ ہو۔

"ثم الخيار في هذه الأنواع الثلاثة إلى القاتل لأنه هو الذي يجب عليه

فيكون الخيار إليه كما في كفارة اليمين ولا تثبت الا من هذه الأنواع

الثلاثة عند أبي حنيفة رحمه الله" (البحر الرائق ج ۸ ص ۳۴)

دس ہزار درہم کی دیت کے بارے میں مولانا مفتی غلام الرحمن صاحب نے جو کچھ کہا ہے مفتی اعظم مولانا مفتی محمد شفیع صاحب نور اللہ مرقدہ بھی اس کے قائل ہیں چنانچہ فرماتے ہیں۔

"اور دیت یعنی خون با شریعت میں سو اونٹ یا ہزار دینار یا دس ہزار درہم ہوتے ہیں اور

درہم آج کل کے مروجہ وزن کے اعتبار سے تقریباً سارٹھے تین ماشہ چاندی کا ہوتا ہے تو

پوری دیت دو ہزار نو سو سولہ تولے ۸ ماشہ چاندی ہوگی یعنی ۳۶ سیر ۳۶ تولے ۸ ماشہ۔

(معارف القرآن جلد اول ص ۴۳۴)

مذکورہ مسائل کا خلاصہ

(۱) یہ کہ امام اعظم ابو حنیفہ کے مذہب کے مطابق اصل دیت ایک نوع یعنی اونٹ یا ان کی قیمت پر منحصر

نہیں بلکہ اس کے ساتھ دو انواع اور بھی اصل دیت ہیں یعنی سونا اور چاندی۔ فقہاء کرام نے ان تینوں

انواع میں سے ہر نوع کو اصل دیت قرار دیا ہے جس کی ادائیگی سے قاتل کا ذمہ خارج ہو جاتا ہے۔

(۲) یہ کہ قتل عمد اور شبہ عمد میں اونٹوں کی دیت منقطع ہوگی۔

(۳) یہ کہ قتل خطا میں اونٹوں کی دیت مخففہ ہوگی۔ ان دونوں دیتوں کا تعلق اونٹوں کی اقسام۔ تعدد و

اور عمروں سے ہے۔

(۴) یہ کہ دیت منقطع اونٹوں سے مختص ہے۔

(۵) یہ کہ اونٹوں کے علاوہ سونے چاندی میں دیت منقطع نہ ہوگی یعنی سونے کے ایک ہزار دینار اور

چاندی کے دس ہزار درہم میں اضافہ نہ کیا جائے گا۔

- (۶) یہ کہ دیت کے ان تینوں انواع میں تعین کا اختیار قائل کو حاصل ہے۔
- (۷) یہ کہ قاضی یعنی حاکم بالفاظ دیگر حکومت کو تعین کا اختیار ہے جس کو کام میں لاتے ہوئے قصاص و دیت آرڈیننس مجریہ ۱۹۹۱ء میں قتل نفس کی دیت کے لیے چاندی کے دس ہزار درہم مقرر کئے ہیں جن کی قیمت میں حالات کے مطابق کمی بیشی کی جاتی رہے گی۔
- (۸) یہ کہ درہم آج کل کے مروجہ وزن کے اعتبار سے تقریباً ساڑھے تین ماشہ چاندی کا ہوتا ہے تو پوری دیت دو ہزار نو سو سولہ تولے ۸ ماشہ چاندی ہوگی۔

(بقیہ اسلام کا فلسفہ مصیبت و ابتلاء)

(ان میں وارد ہوا ہے کہ) مجھے اس شخص کی حالت پر تعجب ہے جو جہنم کے وجود کا یقین رکھتا ہے مگر اس کے باوجود ہنستا رہتا ہے، اور تعجب ہے اس شخص پر جسے موت کا یقین ہے مگر اس کے باوجود خوشیاں مناتا رہتا ہے اور مجھے تعجب ہے اس شخص پر جو کل کے حساب و عذاب پر یقین رکھتا ہے مگر اس کے باوجود عمل نہیں کرتا۔“

آنحضرت کا ارشاد ہے: ”اعمال میں کوشش و مجاہدہ سے کام لو، اگر کمزوری کی وجہ سے (زیادہ) کوشش نہ کر سکو تو پھر گناہوں سے باز رہو۔ اس لیے کہ معاصی اور گناہوں سے باز رہنا کسی عمل سے رکنے کا نام ہے جبکہ اطاعت کا انجام دینا ایک فعل ہے جو شکل ہے۔ بکر بن عبداللہ کہتے ہیں: اللہ اس شخص پر رحم فرمائے جو طاقور ہونے کی صورت میں اپنی قوت و طاقت کو اللہ کی اطاعت میں استعمال کرتا ہے، اور کمزوری کی صورت میں اللہ کی معصیت سے اجتناب کرتا ہے۔“

اسلامی القلاب

اور اس کا مجری و قائل

سوانح بزرگ نمبر و لا نا اجمال القیوم و حقانی کے سرعوت سلمے

○ اشتراکیت، سربزاریت، مذہبیت اور بین مذہبیوں کے چلنے پھرنے کی بنیاد پر لیا گیا ہے
○ تقصیب کے گورنر جنرل ○ خواجہ میر تقی میر اور امیر اہل حق اور صلوات اللہ علیہم اجمعین کا
○ پانچویں شریعت لے کر لیا گیا ہے ○ کفر کا لفظ لیا گیا ○ کفر کا لفظ لیا گیا ○ کیا گیا

○! اور کس نے کیا اور لیا کیا!

تاریخ کے سربزاریت رازوں کا انکشاف

تک کی بیس کے ایک تہائی اور پورے اور کس تہوں ○ تہوں میں سے ایک تہائی اور پورے کے
○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے
○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے
○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے

مرا: مرگہ القوم حقانی کی بعض دیگر تصنیفات

○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے
○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے
○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے

○ پورے اور کس تہوں کے ایک تہائی اور پورے کے ایک تہائی اور پورے کے ایک تہائی اور پورے کے

موتی قاسم خانی (دارالعلوم حقانیہ کورنگہ)

منگلہ ٹوٹھہرہ - شہرہ - پاکستان